


သာသနာတော် သန့်ရှင်းတည်တံ့ပြန့်ပွားရေး ကိစ္စရပ်များဆောင်ရွက်ရန်အတွက် ရည်ရွယ်၍ သံဃာ့အဖွဲ့အစည်း အခြေခံစည်းမျဉ်း၊ လုပ်ထုံးလုပ်နည်းများနှင့်အညီ နိုင်ငံတော်သံဃမဟာနာယက အဖွဲ့ကို ၁၉၈၀-ခုနှစ်၊ မေလမှစတင်ဖွဲ့စည်းခဲ့ပါသည်။ နိုင်ငံတော်သံဃမဟာနာယကအဖွဲ့ကြီးတွင် ၁၉၈၀-ခုနှစ်မှ ယနေ့အထိ ဥက္ကဋ္ဌဆရာတော်(၄)ပါးနှင့် အကျိုးတော်ဆောင်ဆရာတော်(၇)ပါးတို့ တာဝန်ထမ်းဆောင်လျက်ရှိပါသည်။ ၎င်းဆရာတော်ကြီးများ၏ ထေရုပ္ပတ္တိအကျဉ်းမှာ အောက်ပါအတိုင်း ဖြစ်ပါသည်-

ပဲခူးတိုင်းဒေသကြီး၊ ပဲခူးမြို့၊ မြို့မပရိယတ္တိစာသင်တိုက်
အဘိဓဇအဂ္ဂမဟာသဒ္ဓမ္မဇောတိက ဆရာတော် ဘဒ္ဒန္တဣန္ဒာစာရ၏
ထေရုပ္ပတ္တိအကျဉ်း



ဆရာတော်ကြီးသည် နိုင်ငံတော်သံဃမဟာနာယကအဖွဲ့ ပထမဦးဆုံး ဥက္ကဋ္ဌအဖြစ် (၁၉၈၀-၁၉၉၃) ခုနှစ်အထိ တာဝန်ထမ်းဆောင်ခဲ့ပါသည်။

- ၁။ ဘွဲ့တော် - ဘဒ္ဒန္တဣန္ဒာစာရ
- ၂။ ကျောင်းတိုက် - မြို့မပရိယတ္တိစာသင်တိုက်၊ ပဲခူးမြို့၊ ပဲခူးတိုင်းဒေသကြီး။
- ၃။ အသက်၊ သိက္ခာ၊ ဂိုဏ်း - သက်တော်(၉၄)နှစ်၊ သိက္ခာတော်(၇၄)ဝါ ၊ သုဓမ္မာဂိုဏ်း။
- ၄။ မွေးသက္ကရာဇ် - ၁၂၅၉-ခုနှစ်၊ ဝါဆိုလဆန်း(၁၃)ရက်၊ တနင်္ဂနွေနေ့။

- ၅။ ဇာတိရပ်ရွာနှင့်ခမည်းတော် မယ်တော်တို့၏ အမည် - ပဲခူးတိုင်းဒေသကြီး၊ ပဲခူးမြို့၊ ဝမ်းဘဲအင်းရွာ၊ ဦးရွှေအေး - ဒေါ်လှညိုမိန်း။
- ၆။ ရှင်သာမဏေပြုခြင်း - ၁၂၆၉-ခုနှစ်၊ ဝမ်းဘဲအင်းရွာအနောက်ကျောင်းကြီး ဆရာတော် ဘဒ္ဒန္တသုဒဿနကို ဥပဇ္ဈာယ်ပြု၍ မိဘနှစ်ပါးတို့၏ ပစ္စယာနုဂ္ဂဟဖြင့် ရှင်သာမဏေ အဖြစ်သို့ ရောက်သည်။
- ၇။ ရဟန်းပြုခြင်း - ၁၂၇၈-ခုနှစ်၊ တပေါင်းလဆန်း (၄) ရက်နေ့၊ နံနက်(၉)နာရီအချိန်တွင် ဘဒ္ဒန္တသုဒဿနကို ဥပဇ္ဈာယ်ပြု၍ မိဘနှစ်ပါးတို့၏ ပစ္စယာနုဂ္ဂဟကို ခံယူပြီး ဝမ်းဘဲအင်းရွာ အနောက်ကျောင်း ခဏ္ဍသိမ်၌ ရဟန်းအဖြစ်သို့ ရောက်သည်။
- ၈။ စာပေသင်ယူခြင်း - ဝမ်းဘဲအင်းရွာ ဆရာတော်၊ နောင်ဦးမြို့ မဟာဓမ္မာရုံ ဆရာတော်၊ မန္တလေးမြို့ မစိုးရိမ်တိုက်ဆရာတော် ဘဒ္ဒန္တသောမ၊ ဘဒ္ဒန္တသူရိယ၊ ဘုရားကြီးတိုက် ဆရာတော် ဘဒ္ဒန္တနာရဒ၊ ရွှေရေးဆောင်ဆရာတော် ဦးကြည်၊ ဖက်ပင်အိုင်ဆရာတော် ဘဒ္ဒန္တမေဃိယ စသော ဆရာတော်များ၏ ထံရင်းတို့၌ ပိဋကတ် ကျမ်းစာများကို သင်ယူခဲ့ပါသည်။
- ၉။ အောင်မြင်ခဲ့သောစာမေးပွဲများ - ရဟန်း (၃)ဝါအရတွင် အစိုးရ ငယ်၊ လတ်၊ ကြီး တန်းတို့ကို နှစ်ချင်းဆက် အောင်မြင်ခဲ့ပါသည်။ (ထိုခေတ်တွင် အစိုးရဓမ္မာစရိယ စာမေးပွဲမရှိခဲ့ သေး၍ မဖြေဆိုခဲ့ရပါ။)
- ၁၀။ စာပေပို့ချခြင်း - ၁၂၉၃-ခုနှစ်တွင် ဝမ်းဘဲအင်းရွာ၊ အနောက် ကျောင်းကြီး၌ စာပေပို့ချခဲ့ပြီး ၁၂၉၅-ခုနှစ် မှစ၍ ပဲခူးမြို့၊ မြို့မပရိယတ္တိစာသင်တိုက်ကြီးဖွင့်လှစ် တည်ထောင်ကာ သက်တော်(၈၀)အထိ စာပေ ပို့ချခဲ့ပါသည်။

၁၁။ သာသနာရေးတာဝန်

- ပဲခူးမြို့ သုဓမ္မာဂိုဏ်းကြီး၏ ဂဏာစရိယ၊ ဆောင်ရွက်ချက်များ မှော်ဘီမြို့နယ်၊ ဂိုဏ်းပေါင်းစုံ သံဃာ့အစည်းအဝေးကြီး၌ ပဲခူးခရိုင် သံဃာ့ ကိုယ်စားလှယ်၊ ရွှေမော်ခေတီ၊ မဟာဟံသ ဇိနမုနိသွန်းတော်မူ ဘုရားကြီး မဟာစတီဂေါပက၊ မဟာကလျာဏီ သိမ်တော် ဂေါပကအဖွဲ့တို့၏ သြဝါဒါစရိယ၊ ဆံတော်ရှင်ဒေးစွန်ပါ စေတီတော် သြဝါဒါစရိယဥက္ကဋ္ဌ၊ ပါဠိပထမပြန်နှင့် ဓမ္မာစရိယ ကြီးကြပ်ရေးအဖွဲ့ဥက္ကဋ္ဌ၊ ပဲခူးမြို့မဝိနယာဓိက ပရိယတ္တိ စာမေးပွဲကြီး၊ ရွှေခြူး ဝိနယတံခွန် စာမေးပွဲကြီးတို့၏ သြဝါဒါစရိယ၊ ဆဋ္ဌသင်္ဂါ ယနာတင် သင်္ဂီတိကာရက၊ ၁၃၄၁-ခုနှစ် ဂိုဏ်း ပေါင်းစုံ သံဃာ့အစည်းအဝေး သံဃာ့ဝန်ဆောင် (၆၆)ပါးအဖွဲ့ကြီး၏ဥက္ကဋ္ဌ၊ ဂိုဏ်းပေါင်းစုံသံဃာ့ ဝန်ဆောင်အဖွဲ့ ဥက္ကဋ္ဌ၊ နိုင်ငံတော်ဗဟိုသံဃာ့ ဝန်ဆောင်အဖွဲ့ ဥက္ကဋ္ဌ၊ နိုင်ငံတော်သံဃမဟာ နာယကအဖွဲ့ဥက္ကဋ္ဌ၊ နိုင်ငံတော်ပရိယတ္တိသာသနာ့ တက္ကသိုလ်(ရန်ကုန်၊ မန္တလေး)များ၏ အဓိပတိ တာဝန်တို့ကို ဆောင်ရွက်ခဲ့ပါသည်။

၁၂။ ရေးသားပြုစုသောကျမ်းဂန်များ

- ပဋ္ဌာနညဝါကြေးမုံကျမ်း၊ ယမကညဝါကြေးမုံကျမ်း၊ ဖက်ပင်အိုင်နိယံ အဖြေခေါ် ဝါကျအခြေပြုကျမ်း၊ ဋီကာကျော်ဂဏ္ဍိသစ်၊ ဗုဒ္ဓဘာသာ ပဉ္စာဝိသုဒ္ဓါနာ၊ သြဝါဒပေါင်းစုံ ဓမ္မကြေးမုံ၊ ဝေလာမသုတ် ဘာသာပြန်နှင့် မေတ္တာအကျိုးကျေးဇူး၊ ဆုတောင်း ဂါထာယောဇနာ၊ စတုဗ္ဗိဓဗျာကရဏကျမ်း၊ မဟာသီလိ သိမ်တော်ကြီး၊ ဒေးစွန်ပါစေတီတော် သမိုင်း စသည်တို့ကို ပြုစုခဲ့ပါသည်။

၁၃။ သာသနာတော်ဆိုင်ရာတွဲတံဆိပ်တော် ဆက်ကပ်ခံရခြင်း


- အဘိဓမ္မမဟာရဋ္ဌဂုရု(၁၉၉၁)၊ အဘိဓမ္မအဂ္ဂမဟာ သဒ္ဓမ္မဇောတိက(၁၉၉၁) ရရှိတော်မူခဲ့ပါသည်။

၁၄။ ဘဝနတ်ထံပျံလွန်တော်မူခြင်း

- သက်တော်(၉၅)နှစ်၊ သိက္ခာတော်(၇၆)ဝါ အရ တွင် တစ်ဘဝ ခန္ဓာဇာတ် ကင်းပြတ်ချုပ်ငြိမ်း၊ ရုပ်သိမ်း ပျံလွန်တော်မူခဲ့ပါသည်။

မန္တလေးတိုင်းဒေသကြီး၊ မြင်းခြံခရိုင်၊ မြင်းခြံမြို့၊ ကိုးဆောင်တိုက်ပရိယတ္တိစာသင်တိုက်
အဘိဓမ္မေဟာရဋ္ဌဂုရု၊ အဘိဓမ္မေဟာသဒ္ဓမ္မဇောတိက ဆရာတော် ဘဒ္ဒန္တသောဘိတ၏

ထေရ်ပုဂ္ဂိုလ်အကျဉ်း



ဆရာတော်ကြီးသည် နိုင်ငံတော်သံဃမဟာနာယကအဖွဲ့ ဒုတိယမြောက် ဥက္ကဋ္ဌအဖြစ်
(၁၉၉၄-၂၀၀၄)ခုနှစ် အထိ တာဝန်ထမ်းဆောင်ခဲ့ပါသည်။

- ၁။ ဘွဲ့တော် - ဘဒ္ဒန္တသောဘိတ
- ၂။ ကျောင်းတိုက် - မြင်းခြံမြို့၊ ကိုးဆောင်တိုက်ပရိယတ္တိကျောင်းသစ် စာသင်တိုက်
- ၃။ အသက်၊ သိက္ခာ၊ ဂိုဏ်း - သက်တော်(၉၅)နှစ်၊ သိက္ခာတော်(၇၆)ဝါ ၊ သုခမ္မာဂိုဏ်း။
- ၄။ မွေးသက္ကရာဇ် - ၁၂၇၁-ခုနှစ်၊ တပေါင်းလပြည့်ကျော်(၃)ရက်၊ သောကြာနေ့။
- ၅။ ဇာတိရပ်ရွာနှင့်ခမည်းတော် မယ်တော်တို့၏ အမည် - မန္တလေးတိုင်းဒေသကြီး၊ ပုဂံမြို့နယ်၊ သီရိပစ္စယာရွာ၊ ဦးဘိုးခစ်- ဒေါ်ကျော့။

၆။ ရှင်သာမဏေပြုခြင်း

- ၁၂၈၃-ခုနှစ်တွင် သီရိပစ္စယာသာယာဝတေကျောင်း ဆရာတော်ဦးပညာဝံသကို ဥပဇ္ဈာယ်ပြု၍ မိဘ နှစ်ပါးတို့၏ ပစ္စယာနုဂ္ဂဟဖြင့် ရှင်သာမဏေ အဖြစ်သို့ ရောက်သည်။

၇။ ရဟန်းပြုခြင်း

- ၁၂၉၁-ခုနှစ်၊ အသက်(၂၀)သို့ ရောက်သောအခါ မြင်းခြံမြို့၊ ဈေးကြီးရပ်၊ သမာဓိဝန်မင်းဆန်ကုန်သည် ကြီးဦးထွန်းခိုင်၊ ကျောင်းဒါယိကာမကြီး ဒေါ်နန်းစိန် မိသားစု၏ပစ္စယာနုဂ္ဂဟကိုခံယူကာကိုးဆောင်တိုက် ခဏ္ဍသိမ်၌ ဟင်္သာတမြို့တလှေတွင် သမိုင်ထန်း တောကြီး ဆရာတော်ဘုရားကြီးကို ဥပဇ္ဈာယ်ပြု၍ မြင့်မြတ်သောရဟန်းအဖြစ်သို့ ရောက်သည်။

၈။ စာပေသင်ယူခြင်း

- ရဟန်းသိက္ခာ(၂)ဝါ အရ ၁၂၉၃-ခုနှစ်တွင် ပခုက္ကူမြို့ ဆရာတော်အရှင်ပညာနှင့်အရှင်သုန္ဒရတို့ထံတွင် ဝိသုဒ္ဓိမဂ်မဟာဋီကာ၊ သဗ္ဗောဟဝိနောဒနီ အဋ္ဌကထာ၊ ကင်္ခါဋီကာသစ်၊ အဘိဓမ္မာပါဠိတော်များကို ဆိုဝါဖြင့် သင်ယူတော်မူခဲ့ပါသည်။ ရဟန်း(၅)ဝါအရတွင် ပိဋကတ်စာပေများကို နှံ့စပ်ကျွမ်းကျင်စွာ သင်ယူ ပြီးမြောက်ခဲ့ပါသည်။

၉။ အောင်မြင်ခဲ့သောစာမေးပွဲများ

- အစိုးရ ငယ်၊ လတ်၊ ကြီးတန်းတို့ကို တစ်ဆင့်ပြီး တစ်ဆင့်အောင်မြင်ခဲ့ပါသည်။ ၁၃၁၂-ခုနှစ်တွင် အစိုးရဓမ္မာစရိယစာမေးပွဲ ဂုဏ်ထူးဆောင်ကျမ်းများ နှင့်တကွ ထူးမြတ်စွာအောင်မြင်ခဲ့သဖြင့်သာသနဓဇ သီရိပဝရ ဓမ္မာစရိယဘွဲ့တံဆိပ်တော်နှင့် အောင် လက်မှတ်တော်ကို ရရှိတော်မူခဲ့သည်။

၁၀။ စာပေပို့ချခြင်း

- ရဟန်းဘဝ ရောက်စနစ်မှာပင် ကိုးဆောင်တိုက် ကျောင်းမကျောင်းတွင် ကျေးဇူးရှင်ဆရာရင်းကို ပြုစုလုပ်ကျွေးလျက်ကျောင်းရှိ ရဟန်းသာမဏေ စာသင်သား(၂၅)ပါးအား သဒ္ဒါ၊ သင်္ဂဟ၊ ဒွေမာတိကာ၊

သဒ္ဒါငယ်၊ သဒ္ဒန်တိသုတ္တ မာလာကျမ်းကြီးကို ပို့ချတော်မူခဲ့ပါသည်။ ရဟန်း(၅)ပါးအရတွင် မဟာ ဝိသုတာရာမတိုက်ကြီး၏ ဂဏဝါစကစာချအဖြစ် ဖြင့် ပါဠိတော်အဋ္ဌကထာဋီကာများကို ပို့ချတော် မူခဲ့ပါသည်။

၁၁။ သာသနာရေးတာဝန်

- ပထမအကြိမ် ဂိုဏ်းပေါင်းစုံ သံဃာ့အစည်းအဝေး ပွဲကြီး၏ (၆၆)ပါး ကိုယ်စားလှယ်၊ ၁၉၈၀-ခုနှစ်မှ ၁၉၈၁-ခုနှစ်အထိ နိုင်ငံတော်သံဃမဟာနာယက၊ ၁၉၈၁-ခုနှစ်မှ ၁၉၉၃-ခုနှစ်အထိ ဒုတိယဥက္ကဋ္ဌ၊ ၁၉၉၃-ခုနှစ် မှ ၂၀၀၄-ခုနှစ် အထိ နိုင်ငံတော် သံဃမဟာနာယကအဖွဲ့ ဥက္ကဋ္ဌ အဆင့်ဆင့်ဖြစ် လာခဲ့ပါသည်။ မြင်းခြံခရိုင်ဝိနည်းဓိုရ်၊ ပါဠိပညာရေး အဖွဲ့နာယက၊ ပါဠိတက္ကသိုလ် ဗဟိုကိုယ်စားလှယ်၊ ဆဋ္ဌသင်္ဂါယနာ သင်္ဂီတိကာရကနှင့် ဘာဏက၊ ဆဋ္ဌသင်္ဂါယနာ ပါဠိဝိသောဓက၊ ဂျပန်ပြည် သာသနာပြုအဖွဲ့ဝင်၊ သာသနာတော် သန်ရှင်း တည်တံ့ပြန့်ပွားရေးဦးစီး အဖွဲ့ဝင်၊ မြင်းခြံမြို့ သာသနဟိတအသင်း ဩဝါဒါစရိယ၊ မြင်းခြံမြို့ ပရိယတ္တိ သဒ္ဓမ္မပါလအသင်း ဩဝါဒါစရိယ၊ မြင်းခြံမြို့ ဝိနယာနုဂ္ဂဟအသင်း၏ ဩဝါဒါစရိယ၊ မြင်းခြံမြို့ သံဃာ့အဖွဲ့အမှုဆောင်၊ မြင်းခြံမြို့ ပိဋကတ္တယဋီကာရီ အသင်းကြီး၏ ဩဝါဒါစရိယ ပဓာနတာဝန်ခံ၊ သထုံသုဝဏ္ဏဘူမိ ပရိယတ္တိသာသန ဟိတအသင်း ပရဒေသီနာယက၊ သာသနာတော် သန်ရှင်း တည်တံ့ပြန့်ပွားရေး ပထမအကြိမ် ဂိုဏ်းပေါင်းစုံ သံဃာ့အစည်းအဝေးကြီး၏ (၆၆)ပါး၊ ကိုယ်စားလှယ်အဖွဲ့ဝင်၊ သမ္မတိရ သံဃာ့ကိုယ်စား လှယ်၊ နိုင်ငံတော်ဗဟိုသံဃာ့ဝန်ဆောင်အဖွဲ့ ဥက္ကဋ္ဌ၊ နိုင်ငံတော်သံဃမဟာနာယကအဖွဲ့ကြီး၏

ဥက္ကဋ္ဌ၊ နိုင်ငံတော်ပရိယတ္တိသာသနာ့တက္ကသိုလ်
ကြီးများ (ရန်ကုန်၊ မန္တလေး)တို့၏ အဓိပတိ၊
အပြည်ပြည်ဆိုင်ရာ ထေရဝါဒ ဗုဒ္ဓသာသနာပြု
တက္ကသိုလ် အဓိပတိ၊ မဟာဝိသုတာရာမ ဂဏ
ဝါစကနိကာယအဖွဲ့ကြီး၏ အဓိပတိတို့ဖြစ်သည်။

၁၂။ ရေးသားပြုစုသောကျမ်းဂန်များ

- ဝါကျသံသယဝိသောဓနီကျမ်း၊ ဝိနယဗဟုသုတ
ပကာသနီကျမ်း၊ မြင်းခြံ ကိုးဆောင်ကံဆောင်
ကမ္မဝါစာကျမ်း၊ မဟာပရိတ်တော်ကြီး နိဿယ
သစ်တို့ကို ရေးသားပြုစုခဲ့သည်။

၁၃။ သာသနာတော်ဆိုင်ရာတွဲတံဆိပ်တော်
ဆက်ကပ်ခံခြင်း

- အဘိဓမ္မမဟာရဋ္ဌဂုရု(၁၉၈၆)၊ အဘိဓမ္မအဂ္ဂမဟာ
သဒ္ဓမ္မဇောတိက(၁၉၉၅) ရရှိတော်မူခဲ့ပါသည်။

၁၄။ ဘဝနတ်ထံပျံလွန်တော်မူခြင်း

- သက်တော်-၉၅ နှစ်၊ သိက္ခာတော်-၇၆ ဝါ အရ
၁၃၆၆-ခု၊ တန်ဆောင်မုန်းလဆန်း (၆) ရက်
(၁၇-၁၁-၂၀၀၄)ရက်နေ့၊ ဗုဒ္ဓဟူးနေ့၊ နံနက်(၁၁)
နာရီ (၃၅)မိနစ်တွင် တစ်ဘဝခန္ဓာ ဇာတ်ကင်းပြတ်
ချုပ်ငြိမ်း၊ ရုပ်သိမ်းပျံလွန်တော်မူခဲ့ပါသည်။

မကွေးတိုင်းဒေသကြီး၊ မကွေးမြို့၊ မဟာဝိသုတာရာမတိုက်သစ် ပဓာနနာယက
 အဘိဓမ္မမဟာရဋ္ဌဂုရု၊ အဘိဓမ္မအဂ္ဂမဟာသဒ္ဓမ္မဇောတိက၊ အဂ္ဂမဟာပဏ္ဍိတ ဆရာတော်
 ဘဒ္ဒန္တကုမာရ၏ ထေရ်ပုဂ္ဂိုလ်အကျဉ်း



ဆရာတော်ကြီးသည် နိုင်ငံတော်သံဃမဟာနာယကအဖွဲ့ တတိယမြောက် ဥက္ကဋ္ဌအဖြစ်
 (၂၀၀၄-၂၀၁၀) ခုနှစ်အထိ တာဝန်ထမ်းဆောင်ခဲ့ပါသည်။

- ၁။ ဘွဲ့တော် - ဘဒ္ဒန္တကုမာရ
- ၂။ ကျောင်းတိုက် - မဟာဝိသုတာရာမတိုက်သစ်၊ မကွေးမြို့၊ မကွေးတိုင်းဒေသကြီး။
- ၃။ အသက်၊ သိက္ခာ၊ ဂိုဏ်း - သက်တော်(၈၈)နှစ်၊ သိက္ခာတော်(၆၈)ဝါ ၊ သုဓမ္မာဂိုဏ်း။
- ၄။ မွေးသက္ကရာဇ် - ၁၂၈၄- ခုနှစ်၊ တန်ဆောင်မုန်းလဆန်း(၄)ရက်၊ တနင်္လာနေ့။
- ၅။ ဇာတိရပ်ရွာနှင့်ခမည်းတော် မယ်တော်တို့၏ အမည် - မကွေးတိုင်းဒေသကြီး၊ (စကု)မြို့နယ်၊ လေးအိမ်တန်းကျေးရွာ၊ ဦးထွန်းကြွယ်- ဒေါ်ပိုးမျှင်။
- ၆။ ရှင်သာမဏေပြုခြင်း - ၁၂၉၇-ခုနှစ်၊ တပို့တွဲလတွင် ကျွန်းကလေး ကျောင်းဆရာတော်ဦးဝေပုလ္လကို ဥပဇ္ဈာယ်ပြု၍ မိဘနှစ်ပါးတို့၏ ပစ္စယာနုဂ္ဂဟဖြင့် ရှင်သာမဏေ အဖြစ်သို့ရောက်သည်။ ရှင်ကုမာရဘွဲ့တော်မည် ပါသည်။

၇။ ရဟန်းပြုခြင်း

- ၁၃၀၄-ခုနှစ်၊ နယုန်လပြည့်ကျော် (၆) ရက်၊ ဗုဒ္ဓဟူးနေ့၊ နံနက်(၈)နာရီ (၃၀)မိနစ်အချိန်တွင် စကုမြို့နယ်၊ ဆင်ခေါင်းရွာ၊ ကြို့ယွန်းကျောင်း ဆရာတော်အရှင်ရာဇိန္ဒ မဟာထေရ်ကို ဥပဇ္ဈာယ်ပြု၍ မိဘနှစ်ပါးတို့၏ ပစ္စယာနုဂ္ဂဟကို ခံယူပြီး မန်းချောင်း (ခ) နမ္မဒါမြစ် ဥဒကုက္ကေပသိမ်၌ ရဟန်းအဖြစ်သို့ ရောက်သည်။

၈။ စာပေသင်ယူခြင်း

- ၆-နှစ်သား အရွယ်တွင် ကျွန်းကလေးကျောင်း ဆရာတော် ဦးဝေပုလ္လနှင့်တကွ လက်ထောက် တပည့်ကြီးများဖြစ်ကြသော ဦးစန္ဒာဝရ၊ ဦးရေဝတ တို့ထံတွင် သင်ရိုးပညာရပ်ကို သင်ယူခဲ့ပြီး၊ ၁၂ နှစ်သားအရွယ်တွင် ပုဒ်စစ်၊ သုတ်စစ်နှင့်တကွ ကစည်းသဒ္ဒါကြီးကို သုံးခေါက်သင်ယူခဲ့သည်။ ၁၆-နှစ်သားအရွယ်တွင် ရေစကြိုမြို့၊ အရှင်သူရိယ၊ အေးကျောင်း ဆရာတော်အရှင်အာစာရ၊ ဒန်းပင် ကျောင်းဆရာတော် အရှင်သီလဝန္တ တို့အထံ၌ သဒ္ဒါ၊ သင်္ဂဟ၊ ဋီကာကျော်၊ ရူပသိဒ္ဓိ၊ အဘိဓမ္မာ ညဝါစသော ပိဋကတ်အခြေခံကျမ်းဂန်များ၊ မကွေးမြို့ ဝိသုတာရာမတိုက် ဆရာတော်အရှင်နာရဒ၊ အရှင် ဝိသောဘဏတို့ထံ၌ နိကာယ်ငါးရပ်၊ အဋ္ဌကထာ၊ ဋီကာ၊ မန္တလေးမြို့၊ မစိုးရိမ်ဆရာတော် အရှင် သူရိယာဘိဝံသ၊ မဟာဝေယံဘုံသာကျောင်းတိုက် ဆရာတော် အရှင်ကလျာဏ၊ အရှင်ဥက္ကံသ စသော ကျမ်းတတ်အကျော် ဆရာတော်များ ထံတွင် အထက်တန်း ပိဋကတ်ကျမ်းစာများကို ဆက်လက် နည်းခံသင်ကြားဆည်းပူးတော်မူသည်။

၉။ အောင်မြင်ခဲ့သောစာမေးပွဲများ

- အောင်မြင်သောယာသူဌေးတိုက် ဝိနည်းစာမေးပွဲ၊
ငယ်၊ လတ်၊ ကြီးတန်းတို့ကို အောင်မြင်ခဲ့ပါသည်။
၁၃၁၄-ခုနှစ်တွင် ပါဠိတက္ကသိုလ် စာချတန်း
စာမေးပွဲ ကျမ်းရင်းသုံးကျမ်းနှင့် ဂုဏ်ထူးဆောင်
(၆)ကျမ်း ပေါင်း(၉)ကျမ်းလုံးကို နှစ်ချင်းပေါက်
အောင်မြင်ခဲ့သဖြင့် သာသနဓဇသိရီပဝရ ဓမ္မာစရိယ
သိရောမဏိ ဘွဲ့တံဆိပ်တော်ကို ရရှိတော်မူခဲ့
သည်။

၁၀။ စာပေပို့ချခြင်း

- ၁၃၁၄ခုနှစ်တွင် မကွေးမြို့၊ မဟာဝိသုတာရာမ
တိုက်သစ်၌ ဂဏဝါစကစာချအဖြစ် ချီးမြှောက်
မှုကို ခံယူပြီး စာသင်ရှင်ရဟန်းတို့အား ငယ်၊
လတ်၊ ကြီး၊ ဓမ္မာစရိယတန်း စာဝါများနှင့်
နိကာယ်ငါးရပ် ပါဠိတော် အဋ္ဌကထာ ဋီကာ
များကို ပို့ချတော်မူခဲ့ပါသည်။

၁၁။ သာသနာရေးတာဝန်

- ဆဋ္ဌသင်္ဂါယနာ မဟာဓမ္မသဘင်၌ ပါဠိဝိသောဓက
ဓမ္မသင်္ဂဏီ ပါဠိဘာဏက၊ သင်္ဂီတိကာရက
အဖြစ်လည်းကောင်း၊ မြသလွန်စေတီယ ဘဏ္ဍာ
ဂါရိကအဖွဲ့၏ သြဝါဒါစရိယ အဖြစ်လည်းကောင်း၊
မကွေးမြို့၊ နေ့စဉ်သံဃာ့ဒါနဆွမ်းလောင်း
အသင်းကြီး၏ သြဝါဒါစရိယအဖြစ်လည်းကောင်း၊
မကွေးမြို့၊ ပရိယတ္တိသာသနာနဂ္ဂဟစာမေးပွဲကြီး၏
သြဝါဒါစရိယ အဖြစ်လည်းကောင်း၊ မန္တလေးမြို့၊
ဗြဟ္မစိုရ် လူမှုကူညီရေးအသင်းကြီး၏ သြဝါဒါ
စရိယအဖြစ်လည်းကောင်း၊ မကွေးမြို့ ကရုဏာရှင်
များ နာရေးကူညီမှုအသင်းကြီး၏ သြဝါဒါစရိယ
အဖြစ်လည်းကောင်း၊ ရန်ကုန်မြို့ အပြည်ပြည်
ဆိုင်ရာ အဘိဓမ္မမဟာသိပ္ပံ၏ သြဝါဒါစရိယ
အဖြစ်လည်းကောင်း၊ တိ-နိသာသနာပြုပဋ္ဌာက

အဖွဲ့များ၏ သြဝါဒါစရိယအဖြစ်လည်းကောင်း၊ ပခုက္ကူ မဟာဝိသုတာရာမိက ဂဏဝါစကနိကာယ ကြီး၏ ဂဏအနုဝိနာယက၊ သမ္ဗုတိဂဏမဟာ ဝိနာယက အဖြစ်လည်းကောင်း၊ ပထမအကြိမ် နိုင်ငံတော်ဗဟိုသံဃာ့ဝန်ဆောင် အဖြစ်လည်း ကောင်း၊ နိုင်ငံတော်သီးခြားဝိနည်းစိုရ်အဖြစ် လည်းကောင်း၊ ဒုတိယ၊ တတိယ နိုင်ငံတော်သံဃ မဟာနာယကအဖွဲ့ဝင်၊ တွဲဖက်အကျိုးတော်ဆောင် အဖြစ်လည်းကောင်း၊ စတုတ္ထအကြိမ် နိုင်ငံတော် သံဃမဟာနာယက အကျိုးတော်ဆောင်အဖြစ် လည်းကောင်း၊ ပဉ္စမအကြိမ်နှင့် ဆဋ္ဌအကြိမ် နိုင်ငံတော်သံဃမဟာနာယကအဖွဲ့ ဥက္ကဋ္ဌအဖြစ် လည်းကောင်း၊ နိုင်ငံတော်ပရိယတ္တိသာသနာ့ တက္ကသိုလ်(ရန်ကုန်၊ မန္တလေး)တို့၏ အဓိပတိအဖြစ် လည်းကောင်း၊ အပြည်ပြည်ဆိုင်ရာ ထေရဝါဒ ဗုဒ္ဓသာသနာပြုတက္ကသိုလ်၏ အဓိပတိအဖြစ် လည်းကောင်း ဆောင်ရွက်တော်မူခဲ့ပါသည်။

၁၂။ ရေးသားပြုစုသောကျမ်းဂန်များ

- လူသေလူဖြစ်ဝါဒါနုဝါဒဝိနိစ္ဆယ ထေရဝါဒစွယ်စုံ ကျမ်းကြီးနှင့်၁။ဥပါသကာဂုဏ်သိဖွယ်စုံတရားတော်၊ ၂။ ဗြဟ္မဝိဟာရအလင်းရောင်(ခေါ်) ဗြဟ္မစိုရ်တရား တော်၊ ၃။ လူငယ်မျက်ရှုအခြေပြုတို့ကို ရေးသား ပြုစုခဲ့သည်။

၁၃။ သာသနာတော်ဆိုင်ရာဘွဲ့တံဆိပ်တော် - ဆက်ကပ်ခံရခြင်း

- အဂ္ဂမဟာပဏ္ဍိတ (၁၃၅၀)၊ အဘိဓဇအဂ္ဂမဟာ သဒ္ဓမ္မဇောတိက(၁၃၅၈) ရရှိတော်မူခဲ့ပါသည်။

၁၄။ ဘဝနတ်ထံပျံလွန်တော်မူခြင်း

- (၂၀၁၀)ခုနှစ်၊ သက်တော်(၈၈)နှစ်၊ သိက္ခာတော် (၆၈)ဝါအရတွင် တစ်ဘဝ ခန္ဓာဇာတ် ကင်းပြတ် ချုပ်ငြိမ်း၊ ရုပ်သိမ်း ပျံလွန်တော်မူခဲ့ပါသည်။

မန္တလေးတိုင်းဒေသကြီး၊ မဟာအောင်မြေမြို့နယ်၊ ဗန်းမော်ကျောင်းတိုက်
 အဘိဓမ္မဟာရဋ္ဌဂူ၊ အဘိဓမ္မအဂ္ဂမဟာသဒ္ဓမ္မဇောတိက
 ဆရာတော်ဒေါက်တာဘဒ္ဒန္တကုမာရာဘိဝံသ၏
 ထေရုပ္ပတ္တိအကျဉ်း



ဆရာတော်ကြီးသည် နိုင်ငံတော်သံဃမဟာနာယကအဖွဲ့ စတုတ္ထမြောက် ဥက္ကဋ္ဌအဖြစ်
 ၂၀၁၀-ခုနှစ် မှ ယနေ့အထိ တာဝန်ထမ်းဆောင်လျက်ရှိပါသည်။

- ၁။ ဘွဲ့တော် - ဒေါက်တာဘဒ္ဒန္တကုမာရာဘိဝံသ
- ၂။ ကျောင်းတိုက် - ဗန်းမော်ကျောင်းတိုက်၊ မဟာအောင်မြေမြို့နယ်၊ မန္တလေးတိုင်းဒေသကြီး။
- ၃။ အသက်၊ သိက္ခာ၊ ဂိုဏ်း - သက်တော်(၈၈)နှစ်၊ သိက္ခာတော်(၆၈)ဝါ ၊ သုခမ္မာဂိုဏ်း။
- ၄။ မွေးသက္ကရာဇ် - ၁၂၉၁- ခုနှစ်၊ တော်သလင်းလဆန်း(၁၄)ရက်၊ (၁၆-၉-၁၉၂၉)တနင်္လာနေ့
- ၅။ ဇာတိရပ်ရွာနှင့်ခမည်းတော် - ရာဇရွာ၊ တောင်သာမြို့နယ်၊ မန္တလေးတိုင်းဒေသကြီး။
ဦးဘိုးသစ်+ဒေါ်အေးသိုက်

၆။ ရှင်သာမဏေပြုခြင်း

- ၁၃၀၅-ခုနှစ်၊ ဝါဆိုလဆန်း(၁၀)ရက်၊ တနင်္ဂနွေနေ့၊ ဆင်မင်းရွာကျောင်း ဆရာတော်ဘဒ္ဒန္တပဏ္ဍိတကို ဥပဇ္ဈာယ်ပြု၍ မိဘနှစ်ပါးတို့၏ ပစ္စယာနုဂ္ဂဟကို ခံယူကာ ရှင်သာမဏေအဖြစ်သို့ ရောက်တော်မူခဲ့ပါသည်။

၇။ ရဟန်းပြုခြင်း

- ၁၃၁၀-ပြည့်နှစ်၊ တပို့တွဲလဆန်း၁၀-ရက်၊ တနင်္လာနေ့ နံနက်(၉)နာရီအချိန်တွင် ရဘဲရွာ၊ ကံမြဲကျောင်း ဆရာတော် ဘဒ္ဒန္တသောဘိတကို ဥပဇ္ဈာယ်ပြု၍ မိဘနှစ်ပါးတို့၏ပစ္စယာနုဂ္ဂဟကို ခံယူကာ တောင်သာမြို့နယ်၊ ရဘဲရွာကျောင်းခဏ္ဍာသိမ်၌ ရဟန်းအဖြစ်သို့ ရောက်တော်မူခဲ့ပါသည်။

၈။ စာပေသင်ယူခြင်း

- ပထမငယ်တန်း၊ ပထမလတ်တန်း၊ ပထမကြီးတန်း၊ ဓမ္မာစရိယ ဂုဏ်ထူးတန်း၊ အဘိဝံသသုဓမ္မာပရိယတ္တိဓမ္မာစရိယတန်းတို့ကို သင်ယူတော်မူခဲ့ပါသည်။

၉။ အောင်မြင်ခဲ့သောစာမေးပွဲများ

- ပထမငယ်တန်း(၁၃၀၈)ခုနှစ်၊ ပထမလတ်တန်း(၁၃၀၉)ခုနှစ်၊ ပထမကြီးတန်း(၁၃၁၀)ကို အောင်မြင်တော်မူခဲ့ပြီး၊ ၁၃၁၆-ခုနှစ်တွင် ဓမ္မာစရိယဂုဏ်ထူးဖြင့်လည်းကောင်း၊ အဘိဝံသ သုဓမ္မာပရိယတ္တိ ဓမ္မာစရိယ စာမေးပွဲတို့ကိုလည်းကောင်း အောင်မြင်တော်မူခဲ့ပါသည်။

၁၀။ ရေးသားပြုစုခဲ့သောကျမ်းစာများ

- သိမ်တောင်သာသနာဝင်ကျမ်း (မြန်မာဘာသာ) တိပိဋကပါဠိပဒ ကျမ်းညွှန်း၊ တိပိဋက ပါဠိ+မြန်မာအဘိဓာန်(အ)ဝဂ်၊ (၄)အုပ်(အဖွဲ့နှင့်ပြုစု) မောဂ္ဂလ္လာန်သဒ္ဒါကျမ်းကြီး၊ ပယောဂသိဒ္ဓိနိဿယ ပ+ဒုနှစ်အုပ်၊ မဟာစည်ဆရာတော်ဘုရားကြီး၏

ဝိပဿနာရှုနည်းကျမ်းကို ပါဠိဘာသာဖြင့်ပြန်ဆို
ရေးသားခြင်း၊ (ပ+ဒ)နှစ်အုပ်၊ မန္တလေးရတနာမဂ္ဂ
ဘုရားသမိုင်း၊ ထေရီအပဒါနဒီပနီ (ပါဠိဘာသာ)
တိပိဋက ပါရာဇိကဏ်၊ ပုစ္ဆာဝိသုဒ္ဓိနာကျမ်း၊
တိပိဋကပါစိတ် ပုစ္ဆာဝိသုဒ္ဓိနာကျမ်း၊ တိပိဋက
မဟာဝါ၊ စူဠဝါ၊ ပရိဝါ၊ ပုစ္ဆာဝိသုဒ္ဓိနာကျမ်း၊
အောက်ယမိုက် ပါဠိတော် ငါးကျမ်း (အင်္ဂလိပ်
ဘာသာ) (ဘဒ္ဒန္တနာရဒနှင့် ပူးတွဲပြုစု)၊ အထက်
ယမိုက်ပါဠိတော် ငါးကျမ်း (အင်္ဂလိပ်ဘာသာ)
တို့ကို ရေးသားပြုစုခဲ့ပါသည်။

၁၁။ ဘွဲ့တံဆိပ်တော်များအလှူခံရရှိခြင်း
ဆက်ကပ်ခံရခြင်း

- အဂ္ဂမဟာဂန္ထဝါစကပဏ္ဍိတ (၁၉၉၁ - ခုနှစ်) ၊
အဂ္ဂမဟာပဏ္ဍိတ (၁၉၉၉ - ခုနှစ်) ၊ အဂ္ဂမဟာ
သဒ္ဓမ္မဇောတိကဓဇ(၂၀၀၅ - ခုနှစ်) ၊ အဘိဓဇ
အဂ္ဂမဟာသဒ္ဓမ္မဇောတိက (၂၀၀၉-ခုနှစ်)၊ အဘိဓဇ
မဟာရဋ္ဌဂုရု (၂၀၁၁ - ခုနှစ်)၊ ရန်ကုန်တက္ကသိုလ်မှ
(Ph.D) (ဒေါက်တာဘွဲ့) (၂၀၁၃-ခုနှစ်)၊ ထိုင်းနိုင်ငံ
Mahachulalongkorn Rajavidyalaya
University မှ Ph.D (ဒေါက်တာဘွဲ့) (၂၀၁၅-
ခုနှစ်)၊ ပြည်ထောင်စုသမ္မတမြန်မာနိုင်ငံတော်၊
နိုင်ငံတော်သမ္မတ၏ ဂုဏ်ပြုမှတ်တမ်းလွှာ
(၂၀၁၅-ခုနှစ်၊ အမေရိကန်နိုင်ငံမှ (World Peace
Prize Awarding Council (WPPAC) မှ
ကမ္ဘာ့ငြိမ်းချမ်းရေးဆု (၂၀၁၅-ခုနှစ်)၊ တောင်
ကိုရီးယားနိုင်ငံမှ SEHAN University မှ
Ph.D(ဒေါက်တာဘွဲ့)(၂၀၁၆-ခုနှစ်)၊ နိုင်ငံတော်
ပရိယတ္တိသာသနာ့တက္ကသိုလ်များ အုပ်ချုပ်ရေး
ဗဟိုအဖွဲ့မှ Ph.D(ဒေါက်တာဘွဲ့)(၂၀၁၆-ခုနှစ်)
တို့ကို အလှူခံရရှိတော်မူခဲ့ပါသည်။

၁၂။ သာသနာရေးဆောင်ရွက်တော်မူခြင်း -

ဆရာတော်ဘုရားကြီးသည် စာမေးပွဲများကို ထူးချွန်စွာ အောင်မြင်ပြီးနောက် ၁၃၁၆-ခုနှစ်မှ စ၍ ဒက္ခိဏာရာမ ဘုရားကြီးတိုက်၊ နယားကျောင်းတိုက်တွင် ငယ်၊ လတ်၊ ကြီးဆိုင်ရာ ပရိယတ္တိစာပေများကို စာသင်သားတပည့်များအား သင်ကြားပို့ချပေးတော်မူခဲ့ပါသည်။

ထိုအခါတွင် ဆဋ္ဌဂီယနာတင်ရာ၌ အစမှ အဆုံးတိုင်အောင် ဆဋ္ဌသင်္ဂီယနာတင် စာမူများကို ပုံနှိပ်ရာတွင် မှန်ကန်ကောင်းမွန်စေရေးအတွက် သြသာန ပတ္တပါဌက၊ သြသာနသောဓေယျက အဖြစ်တာဝန်ယူ၍ ပိဋကတ်စာပေများကို ပြင်ဆင်ပေးခဲ့ပါသည်။ ၁၉၈၀-ပြည့်နှစ်၊ ဖေဖော်ဝါရီလ (၁)ရက်နေ့တွင် ပထမအကြိမ် ဂိုဏ်းပေါင်းစုံသံဃာ့အစည်းအဝေးပွဲကြီး ကျင်းပရေးအတွက် မူလသံဃာ့ဝန်ဆောင် (၆၆) ပါးတွင် ရွေးချယ်ခံရ၍ သာသနာတော် သန့်ရှင်းတည်တံ့ ပြန့်ပွားရေး ဂိုဏ်းပေါင်းစုံသံဃာ့အစည်းအဝေးကြီး ဖြစ်မြောက်ရေးအတွက် စွမ်းစွမ်းတမံ ဆောင်ရွက်တော်မူခဲ့ပါသည်။ ဆရာတော်ဘုရားကြီးသည် ၁၉၈၀ - ပြည့်နှစ်၊ မေလ ၂၄-ရက်မှ ၂၇-ရက်အထိ ပထမအကြိမ် ဂိုဏ်းပေါင်းစုံ သံဃာ့အစည်းအဝေးကြီးမှ သံဃာ့အဖွဲ့အစည်း အဆင့်ဆင့်ကို ဖွဲ့စည်းရာ၌ နိုင်ငံတော်ဗဟိုသံဃာ့ဝန်ဆောင် ဆရာတော်အဖြစ် ရွေးချယ်ခံရပြီး နိုင်ငံတော်ဝိနည်းမိုးရိမ် ဆရာတော်အဖြစ် သာသနာ့တာဝန်၊ သံဃာ့တာဝန်များကို ထမ်းဆောင်တော်မူခဲ့ပါသည်။

ဆရာတော်ဘုရားကြီးသည် ၁၉၉၈-ခုနှစ်၊ ဒီဇင်ဘာလ(၉)ရက်နေ့တွင် အပြည်ပြည်ဆိုင်ရာ ထေရဝါဒဗုဒ္ဓသာသနာပြု တက္ကသိုလ်ကို စတင် ဖွင့်လှစ်ရာ၌ ပရိယတ္တိ မဟာဌာနမှူးအဖြစ် ဆောင်ရွက်တော်မူခဲ့ပါသည်။ ၂၀၀၁-ခုနှစ်၊ ဇွန်လ (၁)ရက်နေ့တွင် ဒုတိယပါမောက္ခချုပ်ဆရာတော် အဖြစ်တိုးမြှင့်အပ်နှင်းခြင်း ခံရတော်မူပါသည်။ ဆရာတော်ဘုရားကြီးသည် ၂၀၁၀-ပြည့်နှစ်၊ ဇူလိုင်လ ၁၈ ရက်နေ့မှ ယနေ့အချိန်အထိ အပြည်ပြည်ဆိုင်ရာထေရဝါဒဗုဒ္ဓသာသနာပြု တက္ကသိုလ်နှင့် နိုင်ငံတော် ပရိယတ္တိသာသနာ့ တက္ကသိုလ်များ၏ အဓိပတိဆရာတော်အဖြစ် ဆောင်ရွက်တော်မူလျက်ရှိပါသည်။ ဆရာတော် ဘုရားကြီးသည် ၂၀၁၀-ပြည့်နှစ်၊ ဖေဖော်ဝါရီလ (၂၀)ရက်နေ့တွင် နိုင်ငံတော်သံဃမဟာနာယက အဖွဲ့တွင် အကျိုးတော်ဆောင်ဆရာတော်အဖြစ် လည်းကောင်း၊ ၂၀၁၀-ပြည့်နှစ်၊ ဇူလိုင်လ ၁၈ ရက်နေ့မှစ၍ ယနေ့အထိ ဥက္ကဋ္ဌဆရာတော်အဖြစ် လည်းကောင်း သာသနာ့တာဝန်များကို ဆောင် ရွက်တော်မူလျက်ရှိပါသည်။

ဆရာတော်ဘုရားကြီးသည် မိမိရရှိထား သော လာဘ်လာဘ ဝတ္ထုငွေများကို မက်မော ခင်တွယ်မှုမရှိဘဲ ပညာရေး ဖောင်ဒေးရှင်း တည်ထောင်၍ ဓမ္မာစရိယအောင်မြင်ပြီးနောက် ရဟန်းတော်များကို သီရိလင်္ကာနိုင်ငံနှင့် အိန္ဒိယ နိုင်ငံများတွင် မဟာဝိဇ္ဇာဘွဲ့၊ ပါရဂူဘွဲ့များ သင်ယူနိုင်ရန် ထောက်ပံ့လှူဒါန်းလျက် ရှိပါသည်။ ယခုအခါ ပညာရေးဖောင်ဒေးရှင်း အလှူတော်

ရန်ပုံငွေမှာ စုစုပေါင်း သိန်း(၂၅၀၀) ရှိပြီဖြစ်
ပါသည်။ ဆရာတော်ဘုရားကြီးသည် ပရိယတ္တိ
သာမကပဋိပတ္တိနှင့်ပတ်သက်၍လည်း စွန်းလွန်းဂူ
ဆရာတော်၊ မြေဇင်းတောရဆရာတော်၊ မဟာစည်
ဆရာတော်တို့ထံတွင် နိဿည်းကျကျ ခံယူ၍
ဝိပဿနာတရားများအားထုတ်တော်မူခဲ့ပါသည်။

ဆရာတော်ဘုရားကြီးသည် ယခုအချိန်
ထိလည်း နေ့စဉ်အနည်းဆုံး(၂)နာရီ ဝိပဿနာ
တရားများ အားထုတ်တော်မူလျက် ရှိပါသည်။
ဤသို့လျှင် ပြည်ထောင်စုသမ္မတမြန်မာနိုင်ငံတော်၊
နိုင်ငံတော် သံဃမဟာနာယကအဖွဲ့ ဥက္ကဋ္ဌ
ဆရာတော်ဘုရားကြီးသည် ပရိယတ္တိသာသနာ၊
ပဋိပတ္တိ သာသနာတော် အခွန်ရှည် တည်တံ့
ပြန့်ပွားရေးအတွက် သာသနာ့တာဝန်ကို စွမ်းစွမ်း
တမံဆောင်ရွက်လျက်ရှိပါသည်။